



सत्यमेव जयते

# The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXIII ]

FRIDAY, 09<sup>th</sup> SEPTEMBER, 2022/BHADRA 18, 1944

[ No. 65

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

અધિક જિલ્લા મેજિસ્ટ્રેટ દ્વારા

ગુજરાત પોલીસ અધિનિયમ-૧૯૫૧ ની કલમ-૩૩(૧)(ખ) હેઠળનું

જાહેરનામું

ક્રમાંક : ડીએમ/હથપ/વી.ફા.બ./૨૨૦૨૨૦૨૩૩૨૮૭/૨૦૨૨.-કમાન્ડીંગ ઓફીસરશ્રી, INS વાલસુરા, જામનગર દ્વારા પોલીસ અધિક્ષકશ્રી, જામનગર સમક્ષ તા. ૦૪-૦૮-૨૦૨૨ ની અરજીથી તેમના હસ્તકની વિજરખી ફાયરીંગ રેન્જ માટે ફાળવવામાં આવેલ વિસ્તારમાં તા. ૨૦, ૨૨, ૨૩-૦૮-૨૦૨૨ કુલ દિવસ-૦૩ દરમિયાન ફાયરીંગ પ્રેક્ટીસ કરવાની હોવાથી ફાયરીંગ બટ ફાળવવા દરખાસ્ત રજુ કરવામાં આવેલ છે.

પોલીસ અધિક્ષકશ્રી, જામનગરના તા. ૧૦-૦૮-૨૦૨૨ ના પત્ર ક્રમાંક : સીબી/૧/૨૩૫/૧૪૮૪/૨૦૨૨ થી વિજરખી ખાતેનું પોલીસ ફાયરીંગ બટ જરૂરી સુરક્ષા અને સલામતી જાળવણી શરતે ફાળવવામાં આવેલ છે.

કમાન્ડીંગ ઓફીસરશ્રી, INS વાલસુરા, જામનગર ની દરખાસ્ત વ્યાજબી અને યોગ્ય જણાય છે.

જેથી, હું, ભાવેશ એન. ખેર, જી.એ.એસ., અધિક જિલ્લા મેજિસ્ટ્રેટ, જામનગર જિલ્લો, જામનગર, ગુજરાત પોલીસ અધિનિયમ-૧૯૫૧ની કલમ-૩૩(૧)(ખ) હેઠળ મને મળેલ સત્તાની રૂઠિએ આથી ફરમાવું છું કે, પોલીસ વિભાગને વિજરખી ફાયરીંગ રેન્જ માટે ફાળવવામાં આવેલ વિસ્તારમાં તા. ૨૦, ૨૨, ૨૩-૦૮-૨૦૨૨ કુલ દિવસ-૦૩ દરમિયાન જાહેર જનતાના પ્રવેશ પર પ્રતિબંધ ફરમાવવામાં આવે છે.

આ જાહેરનામું તાત્કાલીક અસરથી લાવવું જરૂરી હોય ગુજરાત પોલીસ અધિનિયમ-૧૯૫૧ની કલમ-૩૩(૬) ના પરંતુકની જોગવાઈ મુજબ તાત્કાલીક અસરથી અમલમાં લાવવામાં આવે છે.

આ હુકમનો ભંગ કે ઉલ્લંઘન કરનાર સદરહુ અધિનિયમની કલમ-૧૩૧ મુજબ શિક્ષાને પાત્ર થશે. તથા આ જાહેરનામાંના ભંગ કરનાર ઈસમો વિરુદ્ધ પગલા લેવા માટે થાણાના હેડ કોન્સ્ટેબલથી નીચેના ન હોય તેવા પોલીસ અધિકારીશ્રીઓને ગુજરાત પોલીસ અધિનિયમ-૧૯૫૧ ની કલમ-૧૩૧ અન્વયે ફરિયાદ કરવા અધિકૃત કરવામાં આવે છે.

આ જાહેરનામાંની જાહેર જનતાને જાણ થાય તે રીતે કમાન્ડીંગ ઓફીસરશ્રી, INS વાલસુરા, જામનગરએ તેની બહોળી પ્રસિધ્ધી કરાવવાની રહેશે અને ફાયરીંગ રેન્જની આસપાસ લાલઝંડી સાથે સુરક્ષાબળના કર્મચારીઓને ઉભા રખાવવા અને લોકોની અવર-જવર ઉપર નિયંત્રણ રખાવવું તેમજ કોઈ અનિચ્છનિય બનાવ ન બને તેની તકેદારી રાખવાની રહેશે. તેમજ પોલીસ અધિક્ષકશ્રી, જામનગરના તા. ૧૦-૦૮-૨૦૨૨ ના પત્રમાંની શરતોનું પાલન કરવાનું રહેશે.

આજ તા. ૧૮ માહે ઓગષ્ટ, સને-૨૦૨૨ ના મારી સહી તથા કચેરીની મહોર લગાવી બહાર પાડ્યું.

જામનગર, ૧૮ માહે ઓગષ્ટ, સને ૨૦૨૨.

## ગુજરાત પોલીસ અધિનિયમ-૧૯૫૧ ની કલમ-૩૩(૧)(ખ) હેઠળું

## જાહેરનામું

નં. ડીએમ/લોકમેળો/પ્રવેશબંધી/૧૭૦૮/૨૦૨૨.-સીટી એન્જિનિયરશ્રી, જામનગર મહાનગરપાલીકા તરફથી મળેલ દરખાસ્ત અનુસાર સાત રસ્તા સર્કલથી સુભાષ ચંદ્ર બોઝ સ્ટેચ્યુ સુધીના રોડ પર હાલ ફ્લાય ઓવરબ્રીજનું કામ ચાલુ હોય, ફ્લાય ઓવર બ્રીજના સર્વિસ રોડ પર ટુ-વ્હીલર તથા ફોર વ્હીલર ચાલુ રહી શકે તે માટે જાહેરનામું અમલમાં છે તેમજ ભારે વાહનો માટે સાત રસ્તાથી ટાઉન હોલથી બેડી ગેઈટ થઈ વિક્ટોરીયા પુલના રૂટ પર અવર-જવર ચાલુ હોય, આ રૂટ પર શ્રાવણ માસના લોકમેળા-૨૦૨૨ના ટ્રાફીકને ધ્યાનમાં રાખી રૂટ પર ટ્રાફીકનું મેનેજમેન્ટ થાય તે માટે સાત રસ્તા સર્કલથી જિલ્લા પંચાયત ઓફીસ સર્કલ સુધીનો તમામ પ્રકારના વાહનો માટે પ્રતિબંધ ફરમાવવા જાહેરનામું પ્રસિધ્ધ કરવા દરખાસ્ત રજુ કરેલ છે. જે અન્વયે પોલીસ અધિક્ષકશ્રી, જામનગરના તા. ૧૭-૦૮-૨૦૨૨ ના પત્ર થી અભિપ્રાય રજુ થયેલ છે.

જેથી, હું, ભાવેશ એન. ખેર, જી.એ.એસ., અધિક જિલ્લા મેજિસ્ટ્રેટ, જામનગર જિલ્લો, જામનગર, ગુજરાત પોલીસ અધિનિયમ-૧૯૫૧ની કલમ-૩૩(૧)(ખ) હેઠળ મને મળેલ સત્તાની રૂઠાં આથી ફરમાવું છું કે,

- (૧) જામનગર શહેરમાં તા. ૧૮-૦૮-૨૦૨૨ થી તા. ૨૦-૦૮-૨૦૨૨ સુધી તથા તા. ૨૭-૦૮-૨૦૨૨ ના રોજ સવારના ૦૮-૦૦ કલાક થી રાત્રીના ૧૨-૦૦ કલાક સુધી એમ કુલ-૪ (ચાર) દિવસ માટે સાત રસ્તા સર્કલથી જિલ્લા પંચાયત સર્કલ સુધીના રસ્તા પર તમામ પ્રકારના વાહનો માટે વાહનવ્યવહાર બંધ રહેશે.
- (૨) જામનગર શહેરમાં તા. ૧૮-૦૮-૨૦૨૨ થી તા. ૨૭-૦૮-૨૦૨૨ ના સવારના ૦૮-૦૦ કલાક થી રાત્રીના ૧૨-૦૦ કલાક સુધી ભારેવાહનો માટે સાત રસ્તા સર્કલથી જિલ્લા પંચાયત સર્કલ સુધીના રસ્તા પર વાહનવ્યવહાર બંધ રહેશે. ઉક્ત સમયગાળા દરમ્યાન ભારેવાહનો માટે અવર-જવર માટે વૈકલ્પિક વ્યવસ્થા નીચે મુજબની રહેશે.

## : વૈકલ્પિક રૂટ :

- (૧) સાત રસ્તા સર્કલ લઈ એસ. ટી. બસ સ્ટેન્ડ રોડ પરથી પવનચકકી સર્કલ થઈ પંપ હાઉસ રોડ પર થઈ લાલપુર બાયપાસ ચોકડી તરફનો રસ્તો. (ભારે વાહનો માટે)
- (૨) સાત રસ્તા સર્કલથી જનતા ફાટક ચોકડી થઈ જકાતનાકા સર્કલ થઈ હરીયા કોલેજ રોડ પરથી સાંઢીયા પુલ થઈ રાજકોટ રોડ તરફનો રસ્તો. (ભારે વાહનો માટે)
- (૩) વિક્ટોરીયા પુલથી અંબર ચોકડી થઈ જી. જી. હોસ્પિટલથી પંચગટી થઈ શરૂ સેક્શન રોડ થઈ પાયલોટ બંગલા થઈ સાત રસ્તાથી એસ. ટી. તરફનો રસ્તો. (ભારે વાહનો માટે)

## : અપવાદ :

આ જાહેરનામું લોકમેળાની કામગીરીમાં રોકાયેલ સરકારી વાહનો, આ રસ્તાની આજ બાજુમાં રહેતા રહેવાસીઓ, એમ્બ્યુલન્સ તથા ફાયર વિભાગના વાહનોને લાગુ પડશે નહીં.

આ જાહેરનામું તાત્કાલીક અસરથી અમલમાં લાવવું જરૂરી હોય, ગુજરાત પોલીસ અધિનિયમ-૧૯૫૧ ની કલમ-૩૩(૬) ના પરંતુકની જોગવાઈ મુજબ તાત્કાલીક અસરથી અમલમાં લાવવામાં આવે છે.

આ હુકમનો ભંગ કે ઉલ્લંઘન કરનાર ગુજરાત પોલીસ અધિનિયમ-૧૯૫૧ ની કલમ-૧૩૧ મુજબ શિક્ષાને પાત્ર થશે. આ જાહેરનામાંનો ભંગ કરનાર ઈસમો વિરૂધ્ધ પગલા લેવા માટે સંબંધિત થાણાના હેડ કોન્સ્ટેબલથી નીચેના ન હોય તેવા પોલીસ અધિકારીશ્રીઓને ફરીયાદ દાખલ કરવા અધિકૃત કરવામાં આવે છે.

આ જાહેરનામાંની જાહેર જનતાને જાણ થાય તે રીતે સીટી એન્જિનિયરશ્રી, જામનગર મહાનગરપાલિકા, જામનગર તથા પોલીસ અધિક્ષકશ્રી, જામનગરએ તેની બહોળી પ્રસિધ્ધી કરાવવાની રહેશે. રસ્તાઓના અગ્રભાગે જાહેર જનતાને સરળતાથી જાણકારી મળી રહે તે મુજબના બોર્ડ સિટી એન્જિનિયરશ્રી, જામનગર મહાનગરપાલિકા, જામનગરએ મુકવાના રહેશે.

આજ તા. ૧૭ માહે ઓગસ્ટ-૨૦૨૨ ના રોજ મારી સહી તથા કચેરીની મહોર લગાવી જાહેરનામું બહાર પાડવામાં આવ્યું.

જામનગર, ૧૭ માહે ઓગસ્ટ, સને ૨૦૨૨.

ભાવેશ એન. ખેર,  
અધિક જિલ્લા મેજિસ્ટ્રેટ,  
જામનગર.

